

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீவேங்கடாத்வரிணா விரசிதா
|| ஆசார்யபஞ்சாஸத் ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜமஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:

॥ ஆசார்யபஞ்சாஸத் ॥

வேங்கடநாதம்

தேவம் வேதாந்தவிஹாரிணம் குருஞ்ச பஜே |
ஸேஷகிரிதுர்யமாத்யம்
யம் விதுரந்யம் த்வஸேஷகிரி துர்யம் || 1 ||

ஸ்ரீமத்வேங்கடநாதாக்யௌ ஸாதுசக்ரமஹாதரௌ |
பரமாநந்தநிலயௌ ப்ரபத்யே தேவதேஸிகௌ || 2 ||

த்ராதும் ஸ்வயம் புவம் ஜாதம் த்ரய்யந்தாக்யாதகௌரவம் |
ஸுபே பாகவதம் ஸந்தம் ஸ்துஹி தேவம் குரும் ச வாக் || 3 ||

ரஸநாம் துர்நரேஸாந வர்ணநாபங்கதூஷிதாம் |
ஸ்ருத்யந்ததேஸிகோதந்த ஸுதாபி: ஸோதயாம்யஹம் || 4 ||

ஸந்தஸ்த்ரய்யந்தஸூரீந்த்ரசரணத்வந்த்வசிந்தகா: |
ஆத்ரியந்தாமிதம் ஸ்தோத்ரமந்த: ஸந்தமஸச்சிதம் || 5 ||

தநாயாவையாத்யப்ரபவகுஜநஸ்தோத்ரரசநா-
கநாயாஸோத்விக்ந: பரிமுஷிததாபத்ரயபயம் |
புதாமோதோத்பாதக்ஷமநிகமகுடாகுருகதா-
ஸுதாபாதோராஸிம் ஸுசிரமவகாஹேஹமதுநா || 6 ||

புரா஽கூபாரக்ஷமாதர ருதுகணோத்யாநபவந-
ஸ்மராதிக்ஷோதீயோகுணகதநநிர்விண்ணரஸந: |
நிபத்நாமி ஸ்ரீமந்நிகமமகுடார்யஸ்தவமிமம்
க்ஷமந்தாம் தீமந்த: க்வசிதசதுராம் வாசமபி மே || 7 ||

க்வ வாசாமாசார்ய: கவிகதககண்டரவகுரு:
க்வ சா஽ஹம் நீசாத்மா த்ரிசதுரவச: ஸ்வப்யசதுர: |

நிராக்ருத்ய வ்ரீடாம் நிபுணபரிஹாஸோபஜநிதாம்
ததீயஸ்தோத்ரே மாம் ததபி கில பக்திஸ்த்வரயதி || 8 ||

நிஷத்யா வித்யாநாம் நிகிலகுமதிவ்யாலகருட:
ஸபா ஸௌபாக்யாநாம் ஸரஸகவிதாபத்மஸவிதா |
ப்ரமாணம் பாஷ்யஸ்ய ப்ரபதநகலாஜந்மஜலதி:
கரோது க்ஷேமம் ந: கவிகதககண்டரவகுரு: || 9 ||

கரௌ பத்நந் பக்த்யா கவிகதகஸிம்ஹார்யகுரவே
நமஸ்யா: குர்வேஹம் நதவிததிமந்தாரதரவே |
ப்ரபந்தாஸ்த்ரய்யந்தப்ரகரதரஸௌரப்யஜடிலா:
ப்ரதந்தே யத்க்லுப்தா: ப்ரதிபடசபேடாஹதிக்ருத: || 10 ||

ப்ரபந்தாந் கர்த்தார: ப்ரதிஜநபதம் ஸந்தி பஹவ:
த்ரயீசூடாசார்யை: ஸஹ கணநமர்ஹந்தி ந ஹி தே |
ஸமந்தாஜ்ஜ்ரூம்பந்தாம் திஸி திஸி ஸகுந்தா: க்ருதரவா:
ப்ரகல்பந்தே கிம் தே ஸரணிமநுஸர்த்தும் ககபதே: || 11 ||

ப்ரஸாதௌஜ: காந்திப்ரப்ருதிகுணஸங்கேதபவநம்
ப்ரகல்பம் ஸந்தர்பம் கவிகதகஸிம்ஹார்யவசஸாம் |
லிஹாந: கர்ணாப்யாம் முஹூரபிதுஹாநம் ஸமரஸம்
கவிம்மந்யாநந்யாந் க இஹ பஹு மந்யேத ரஸிக: || 12 ||

கவீநாம் ஸம்ராஜம் கதகரதிகாநாமதிபதிம்
நம: குர்மீகுர்மோ நிகமமகுடதேஸிகமமும் |
ஸஹஸ்ரேண ஸ்லோகை: ஸஹ்ருதயஸுகைரேகநிஸயா
மதுஸீஹ்ருத்பிர்யோ மதுரிபுபதத்ரத்வயமஸௌத் || 13 ||

யதேதத் த்ரீந் வர்ணாநவதி சதுரோ வா யதபரம்
த்ரயீஸீர்ஷம் ப்ராஜ்ஞௌஸ்ததுபயமவிஜ்ஞேயஹ்ருதயம் |
கலௌ ஸ்பூர்த்திம் நீதம் கவிகதகஹர்யக்ஷகுருணா
விநா கஸ்திக்மாம்ஸோர்நயநயுகலோத்பாஸநசண: || 14 ||

ய: ஸ்வர்க்காந்தரஸர்க்ககர்மணி மஹத்யேகாநந: பத்மபூ:
 அஸ்த்ராசார்யகமர்க்கவம்ஸபதிநா சாத்ரேண யத்ரார்ப்பிதம் |
 தஸ்யைதஸ்ய கநே முநேரபிஜநே தத்ராவதீர்ணாத்மநே
 த்ரய்யந்தைகதநாய விஸ்வகுரவே தஸ்மை பரஸ்மை நம: || 15 ||

யத்யத்ராவஜிகாஹிஷா யதிபதே: ஸித்தாந்ததுக்த்தாம்புதா-
 வுத்யத்தர்ப்பகுத்ருஷ்டிஸர்ப்பதமநே யத்யஸ்தி கௌதுஹலம் |
 ஜிஜ்ஞாஸா யதி வா ரஹஸ்யக்ருதிஷு ப்ராஜ்ஞா: குருத்வம் ததா
 த்ரய்யந்தார்யபதாரவிந்தயுகளி பர்யந்தலக்நம் மந: || 16 ||

ஸ்ரீமாந் வேதஸிரோகுரு: ப்ரதிஸ்து ஸ்ரேயாம்ஸி பூயாம்ஸி மே
 யஸ்ய ஸ்ரீபதிபக்திநர்த்தநகலாரங்கைஸ்தரங்கைர்க்கிராம் |
 வாதாயோதநவீரவாரணகடாஸம்ஹாரஸிம்ஹாரவை:
 அஸ்தா நித்யகிராம் ஜ்வரா பவஸரித்விஸ்தாரநிஸ்தாரகை: || 17 ||

தத்யாதத்ய குத்ருஷ்டிஸர்ப்பகருடஸ்த்ரய்யந்தவித்யாகுரு:
 ஸ்ரீமாந் வேங்கடநாததேஸிகமணி: ஸ்ரேயாம்ஸி பூயாம்ஸி மே |
 ஸாந்த்ராஜ்ஞாநமலீமஸம் மம சலம் லீலாலஸம் மாநஸம்
 நிர்நேநேக்தி யதீயஸூக்திதிவிஷத் கங்காதரங்காவலீ || 18 ||

க்ரத்நந்து ப்ரதிதா பஹூநி கவயோ
 கத்யாநி பத்யாநி வா
 ஸ்ரோத்ரேஷு ஸ்ருதிமௌலிதேஸிககுரோ
 வர்ஷந்தி ஹர்ஷம் ஸதாம் |
 பூயாம்ஸி வ்ரததீததி: ப்ரதிதிநம்
 புஷ்பாணி நிஷ்பாதய-
 த்வாமோதாப்யுதயம் ததாபி தநுதே
 ஜாதீவ நாதீவ ந: || 19 ||

த்ரய்யந்தார்யவிபந்தநாநி கதிசித் கவ்யந்தரவ்யாஹ்ருதை:
 ஸாம்யேந ப்ரதியந்து மந்தமதய: கிம் தாவதா ஹீயதே |

கரீடத்கர்க்கடகீடகோடிநிபிடாத்வேஸந்தகீலாலதோ

மண்டுகா: கலயந்தி கிம் நவதிஸயம் வைகுண்டபாதோதகே || 20 ||

ஜாத்யந்தா: பதபந்தவர்த்மஸு ஹடாத் த்வித்ராக்ஷராத்காரினோ

நிர்மாத்ரா நிகமாஞ்சலார்யகவிநா நித்யம் ப்ரபந்தாயுதம் |

ஸ்பர்த்தாம் கேசந வர்த்தயந்தி யதி தர்ஹ்யத்யாபி கத்யோதக:

காமம் திக்மருசா கசாகசிருசிம் கஸ்மாதிஹோபேக்ஷதே || 21 ||

ஷட்ஸப்தாநி நிபந்தநாநி பஹுபி:

ஸம்பாத்ய ஸம்வத்ஸரை:

த்ருப்தா யே கவயோ஽த்ர தே஽பி ஸுஜநை:

ஸ்தோத்ரஸ்ய பாத்ரீக்ருதா: |

நிர்யத்நம் து நிபந்தரத்நஸதகம்

நிர்மாய தர்மாய யோ

நிர்த்தர்போ நிகமாந்ததேஸிகமணி-

ர்ந ஸ்தௌதி கஸ்தம் புத: || 22 ||

ஆசாமீகரபூதரேந்த்ரஸிகரா-

தாசாபி லங்காபுராத்

ஆசார்யாநகிலாந் ப்ரணம்ய ஸுபயா

யாசாமி வாசா஽நயா |

தத்தாத்ருக்கவிதாஸு தர்க்கஸரணௌ

தந்த்ரே ததாந்தே ஸ்ருதே:

த்ருஷ்ட: கிம் ஸத்ருஸாகமாந்தகுருணா

தத்யம் ஸபே கத்யதாம் || 23 ||

குமதிஹ்ருதயதாபீ கோ஽பி வேதாந்தஸூரி:

துரிதருசிபிஸாசீம் தூரமுச்சாடயேந்ந: |

ஸ்ருதிமதுரமஹாத்வந்யுந்மிஷத்கௌரவம் யம்

விதுருசிதமபிஜ்ஞா விஷ்ணுகண்டாவதாரம் || 24 ||

பரமததுரஹந்தாப்ராப்தஸாஸ்த்ரார்த்திஹந்தா
 விகஸிதகுணபூமா வேதசூடார்யநாமா |
 விஹரது ஹ்ருதி கஸ்சித் விஸ்வமாந்யோ விபஸ்சித்
 விதிதஸகலமந்த்ர: ஸர்வதந்த்ரஸ்வதந்த்ர: || 25 ||

ப்ரகடிதநிஜபக்ஷப்ரக்ரியோதர்க்கதர்க்க-
 ப்ரதிபடமகுடாலீஸாணஸங்கர்ஷஸோணம் |
 ஸரணவரணவித்யாவிஸ்ரமோத்யாநபூமே:
 சரணயுகமுபாலே சாரு வேதாந்தஸூரே: || 26 ||

துரிதமலிநமாத்யத்துஷ்டமாதங்கபங்காத்
 இஹ நிஜபதபாஜாம் தத்தமுக்தாநுஷங்க: |
 அதிகவநவிஹாரீ கேஸரீ கஸ்சிதுச்சை:
 ஸ்ருதியுகபரிபூர்த்திம் ஸௌதி கம்பீரஸப்தை: || 27 ||

விதரது நிஜமாத்வீஸாரஸாரஸ்வதம் மே
 விமதபணிநரேந்த்ரோ வேங்கடேஸ: கவீந்த்ர: |
 ஸமஜநி நிரவத்யை: ஸுந்தரைர்யஸ்ய பத்யை:
 கலிதகவநவித்யா சண்டிமா டிண்டிமாக்ய: || 28 ||

ஜநயதி நிஜஸப்தைர்ஜிஹ்மகாநாம் ப்ரகம்பம்
 ஸமுபகதஸதத்வா வேங்கடேஸ: கவிர்ய: |
 அதிகதநிகமாந்தம் தம் ஹரே: ஸந்நிதாநாத்
 அம்ருதமுபநயந்தம் ஜாநதே வைநதேயம் || 29 ||

த்ரமிடநிகமஸாகாத்ரஷ்டுருச்சைர்மஹர்ஷே:
 சரணகமலஸேவாசாதுரீலப்தபூமா |
 ஸ்ரிதஜநஸுரஸாகீ ஸ்ரேயஸே பூயஸே ந:
 கவிகதகம்ருகேந்த்ர: கல்பதேநல்பதேஜா: || 30 ||

ப்ரதிபடவாதிகூடபரிபாடநகேலிபடு:
 கடயது வேங்கடேஸகவிராடபிராமபதம் |

யதிபதிபாதயோகஸூசிரத்ர யதுக்தி நதீ
விஷயநிஷத்வரவ்யதிகரம் ஹரதே பஜதாம் || 31 ||

மலயகுஹாவிஹாரிமருதர்பகவிப்ரமண-
ப்ரணமிதமாதவீப்ரவிலஸந்மதுவேபதுக்ருத் |
ருஜமதுநா துநாது மதுநாஸநபாதயுகீ-
ஸரஸிஜவாஸிதா ஸ்ருதிஸிரோகுருஸூக்திஜரீ || 32 ||

அக்ருதகபாரதீஸிகரதேஸிகதிவ்யவச:
பரிசயசாதுரீபரிபசேளிமஸேமுஷிகா: |
சிரமுரகேஸவைரிதுரகே நிஹிதாத்மபரா
விதததி துர்மதி ப்ரபலஜிஹ்மகமர்மபிதாம் || 33 ||

ஸ்திரம் கிமபி வைபவம் திஸதி யா முகுந்தப்ரியா
ததீயமபி வைபவம் த்ரிஜகதி ப்ரதிஷ்டாபயந் |
த்ரயீமகுடதேஸிகஸ்த்ருடிதவைரிவாசாடகோ
ததாதி புவி ஸம்பதம் ததபி நிர்வ்யுதாஸம் பதம் || 34 ||

நடந்ம்ருடஜடாச்சடாலுடதமர்த்த்யலோகாபகா-
தரங்கமதபங்கதா ஸ்த்ரிஜகதாமயச்சேதிநீ: |
ஸூதா இவ புதாத்ருதா: ஸூரபிதுக்த்தஸம்ஸ்பர்த்திநீ:
அநுஸ்ரவஸிரோகுரோரநுதிநம் தயேயம் கிர: || 35 ||

ஸ்ருதிமகுடகுருக்திமௌக்திகாநி
ஸ்ருதிபுடயோர்த்தததாம் ஸதாம் புரஸ்தாத் |
வயமபி கவய: ஸ்ம இத்யதோ஽ந்யே
வதிதுமஹோ ந ஸபாஸூ கிம் த்ரபந்தே || 36 ||

வேதாந்தரங்கசரவிஸ்வஜநப்ருகம்ப-
பாதாந்தரங்கநிகமாந்தகுருக்திதாராம் |
வேதாந்தரஞ்ஜநகலாகுஸலா விகாஹ்ய
வாதாந்தரம் ஜஹதி நோ புவி வாவதூகா: || 37 ||

ஆசார்யவர்யமவிபல்லவமுல்லஸந்தம்
 ஸாகாஸதா கலநபாலிதஸத்த்விஜேந்த்ரம் |
 உச்சைரநந்தகுருநந்தநமுத்யதார்த்தி-
 ராமோதிநம் கமபி கல்பகமாஸ்ரயேஹம் || 38 ||

ரஸநே நிபுணம் புஜங்கபங்கே
 விநதாநந்தநமுத்தமம் த்விஜாநாம் |
 பரமாகமமௌலிதேஸிகம் தம்
 ஸ்துஹி வைகுண்டகதிப்ரதஸ்வபக்ஷம் || 39 ||

க்ருதபாரதிகௌரவப்ரதிஷ்டம்
 க்ருதிநம் லக்ஷ்மணதர்ஸநைகநிஷ்டம் |
 பரயா து குத்ருஷ்டிபங்கஸக்த்யா
 நிகமாந்தார்யமவைமி ராமசந்த்ரம் || 40 ||

த்ரயீமபி த்ராவிடஸம்ஸ்க்ருதாத்மநா
 த்வயீம் தஸாம் ப்ராப்தவதீம் ப்ரபஞ்சயந் |
 த்வயைகநிஷ்டஸ்சதுராக்ருதி: க்ருதீ
 கரோத்யஸங்க்யாம் கவிவாதிகேஸரீ || 41 ||

அர்வந்தமாஸ்யே தமுபாஸ்ய தேவம்
 கர்வந்தமோஜம் குத்ருஸாம் ப்ரஸாந்தம் |
 குர்வந்தமேநம் குருமந்தரேண
 குர்வந்தரம் கோ஽த்ர குணீ வ்ருணீதே || 42 ||

தரணிரமணே பிக்ஷாகே வா தநேஷு த்ருணேஷு வா
 நிஜகுணநுதௌ நிந்தாயாம் வா஽பலாஸு ஸிலாஸு வா |
 ஸமத்ருஸமிமம் ஸத்த்வோத்ரேகப்ரஸந்நதியம் ஹரி-
 ப்ரபதநதநம் த்ரய்யந்தார்யம் பஜே மம தைவதம் || 43 ||

விஹரணக்ருஹம் வித்யாதேவ்யா விரக்திஸரோஜிநீ-
 விகஸநரவிரஜைத்ரஸ்தாநம் விவேகமஹீபுஜ: |

ஸமதமகுணப்ராணத்ராணம் தயாப்யுதயாலயம்

ரசயது முதம் வேதாந்தார்யோ ரஹஸ்யகலாநிதி: || 44 ||

ப்ரதிதகரிமப்ராசீநோக்திப்ரவர்த்தநவர்த்தநீ-

ப்ரகடநபடுஸூபாஷ்யார்த்தப்ரகாஸநதீபிகா |

விஹிததுரிதச்சேதா வேதாந்ததேஸிகபாரதீ

நவமரஸதா நைஷா கேஷாம் ஸ்வதேத ஹ்ருதே ஸதாம் || 45 ||

வாஸுதேவகதநப்ரியாந் தயா-

வாஸதேஸஹ்ருதயாந்நயாஸ்ரயாந் |

கௌஸிகாந்வய புவஸ்த்ரயீஸிரோ-

தேஸிகாந் வயமுபாஸ்ரயாமஹே || 46 ||

ஸ்வப்ரகாஸபரிபாஸிதாகிலம்

தத்ஸுவர்ணவரகோத்ரஸம்பவம் |

வேதமௌலிகுருரத்நமத்புதம்

ஸ்லாகதே புவி ந க: பரீக்ஷக: || 47 ||

பத்ரா பத்ராக்ஷராட்யா ஸமிதவிமதது-

ர்தீரவா தீரவாசாம்

தாரா தாராயமாணா கிர இஹ ஹி ஸதாம்

ஸ்வாதிமாவாதிமாந்யா |

கல்யா கல்யாணதாநே ஸ்ருதிஸிகரகுரோ-

ராகதா ராகதாபை:

ஸாகம் ஸா கல்மஷாணாம் கணமபநயதாத்

காரணாகாரணாநாம் || 48 ||

ந்யஞ்சத்வைரிஞ்சிவாஞ்சி ப்ரகடம்ருடமத-

ப்ரக்ரியாந்யக்ரியாணி

த்ருட்யத்பாட்டோக்திகாநி த்ருதக்ருதகுருவா-

கத்தோரணீவாரணாநி |

ம்லாயாந் மாயாமதாநி ப்ரதிஹதஸுகத-

வ்யாஹதவ்யாஹ்ருதாநி
 த்ரய்யந்தார்யோதிதாநி ஸ்புடநிகமமத-
 ஸ்தாபநாநைபுணாநி || 49 ||

அஸ்தா துஸ்தார்க்கிகோக்தி: ஸ்ருதிரதிக்ருஸ்தா-
 பாகதா ஸௌகதாநாம்
 ஸைவீ ஸா வீதபுஷ்டி: ஸரணிருபநம-
 த்தாநவா ஜைநவாதா: |
 அத்வா மத்வாதிஸ்ருஷ்டோ விகலதி குத்ருஸாம்
 சுக்ஷுபே பக்ஷுபேதை:
 நிஸ்தந்த்ரே தேஸிகேந்த்ரே ஜயதி யதிபதி-
 ப்ரௌடவாகப்திசந்த்ரே || 50 ||

அம்ஹ: குஞ்ஜரபுஞ்ஜபஞ்ஜநஸ்ருணி: ஜ்ஞாநாக்நிதிவ்யாரணி:
 ஸத்த்வஸ்தைரபிநந்தநீயஸரணி: ஸர்வஜ்ஞசூடாமணி: |
 அந்தர்த்வாந்தநிதாந்தக்ருந்தநரவிர்தீப்தாக்நிகல்பச்சவி:
 துர்வாதிவ்ரஜகர்வபர்வதபவி: ஸ்ரீவேங்கடேஸ: கவி: || 51 ||

மோதாய வேதாந்தகுரு: ஸ பூயாத்
 அத்யாத்மவித்யாமநகாம் க்ருஹீதும் |
 குரும் த்ரிவம்ஸோத்வஹமத்ரிவம்ஸோ-
 த்வஹம் ச ராமாநுஜமாஸ்ரயத்ய: || 52 ||

ஆ ஸேதோர்விஸ்வஜீவாதோரா ச கௌரீகுரோர்க்கிரே:
 இந்தே கவிஜநாஹந்தாஹந்தா வேதாந்ததேஸிக: || 53 ||

ஸ்ரீதாதாத்வரிலோதரீதநுபுவ: ஸ்ரீஸ்ரீநிவாஸேஷ்டிநோ
 ஜாத: ஸ்ரீரகுநாததீக்ஷிதகவிர்ஜாகர்த்தி ய: கீர்த்திமாந் |
 ஆத்ரேயஸ்ய ஸுத: ஸ தஸ்ய ஸுமதேராம்நாயசூடாகுரும்
 பத்யைரஸ்துத வேங்கடாத்வரிகவி: பஞ்சாஸ்தா மஞ்ஜுபி: || 54 ||

வேதாந்தார்யஸ்தவமுஷஸி யே வித்வதாநந்தஹேதும்
பாபட்யந்தே படுதிய இமம் பாவநாநாமமீஷாம் |
ராஜீவாக்ஷோ வஸதி ஹ்ருதயே தத்க்ருஹா கேஹபாகே
தத்பூபத்நீ வதநநலிநே தத்கலம்பஸ்து தூரே || 55 ||

|| இதி ஆசார்யபஞ்சாஸத் ஸமாப்தா ||